

Türkmenistanyň Prezidenti Serdar Berdimuhamedow penşenbe güni geçirilen Döwlet howpsuzlyk geňeşiniň nobatdaky mejlisinde Türkmenistanyň kazyýetleriniň kazylaryny wezipä bellemek we wezipeden boşatmak hem-de olara hünär derejelerini bermek hakynda Permana gol çekdi.

Türkmenistanyň resmi metbugatynyň habar bermegine görä, bu resminama “Kazyýet hakynda” Türkmenistanyň Kanunynyň 54-nji, 56-njy we 72-nji maddalaryna laýyklykda kabul edildi.

Resminama laýyklykda, Gaýgysyz Kakabaýewiç Orazmyradow Türkmenistanyň Ýokary kazyýetiniň başlygynyň orunbasary wezipesine, Jumamyrat Çaryýewiç Aýlow Daşoguz welaýat kazyýetiniň başlygy wezipesine, Amangeldi Döwletgeldiýewiç Allaberenow Aşgabat şäher kazyýetiniň başlygynyň orunbasary wezipesine, Sulgunjemal Saparbaýewna Tulekowa Aşgabat şäheriniň Köpetdag etrap kazyýetiniň kazysy wezipesine, Mekan Ýazmyradow Çaryýew Mary welaýatynyň Türkmenbala etrap kazyýetiniň kazysy wezipesine bellendiler.

Şeýle hem Soltanmyrat Tuwakmyradow Aşgabat şäheriniň Berkararlyk etrap kazyýetiniň kazysy wezipesine, Mekan Aşyrgeldiýewiç Ilýasow Balkan welaýatynyň Türkmenbaşy şäher kazyýetiniň kazysy wezipesine, Mährijemal Rejepmuratowna Tokaýewa Daşoguz welaýatynyň Görogly etrap kazyýetiniň kazysy wezipesine, Aýna Jumageldiýewna Geldiýewa Lebap welaýatynyň Türkmenabat şäher kazyýetiniň kazysy wezipesine bellendiler we olara kazynyň 5-nji hünär derejesi berildi.

Kabul edilen resminama laýyklykda, Maksat Baýramow Çaryýew ygtyýarlyk möhletiniň tamamlanandygy sebäpli, Aşgabat şäheriniň Büzmeýin etrap kazyýetiniň administratiw we ýerine ýetiriş önümçiligi boýunça kazysy wezipesinden we Öwezmyrat Ýaranow Çaryýew ygtyýarlyk möhletiniň tamamlanandygy sebäpli, Lebap welaýatynyň Kerki etrap kazyýetiniň administratiw we ýerine ýetiriş önümçiligi boýunça kazysy wezipesinden boşadyldy.

Döwlet howpsuzlyk geňeşiniň nobatdaky mejlisinde Türkmenistanyň Prezidenti Serdar Berdimuhamedow Türkmenistanyň içeri işler ministrine käýinç bermek, şeýle-de ýurduň Döwlet serhet gullugynyň başlygyna berk [käýinç bermek hakynda Buýrugy gol çekdi](#).